

# ધુવાવ ખસ્ટ રિક્રેશમેન્ટ ટ્રેનિંગ કેમ્પ યોજાયો



જામનગર : જામનગર નજીક ધુવાવ સ્થિત ગ્રામ્ય સ્વરોજગાર તાલીમ કેન્દ્રમાં ગુજરાત રાજ્ય યોગ બોર્ડના તમામ ટ્રેનરો માટે રિક્રેશમેન્ટ ટ્રેનિંગનું આયોજન કરવામાં આવ્યું હતું. આ ટ્રેનિંગમાં અલગ-અલગ વિષયો અને નિષ્ણાતો દ્વારા માર્ગદર્શન આપવામાં આવ્યું હતું.

કાર્યક્રમની શરૂઆત સવારે પ્રેક્ટિકલ સેશનથી કરવામાં આવી હતી. સવારે ૧૦ વાગ્યે રોગોની મુક્તિ માટે યોગાસનો કેવી રીતે અસરકારક બની શકે, તેમજ વિવિધ રોગોને અટકાવવા યોગની ભૂમિકા વિષે વિગતવાર માહિતી આપવામાં આવી હતી. આ સત્રમાં આયુર્વેદ


યુનિવર્સિટીના ભૂતપૂર્વ પ્રિન્સિપલ ડો. ગીરીરાજસિંહ તથા સમર્પણ હોસ્પિટલના ડો. યુતિ પંડ્યા દ્વારા યોગ અને આરોગ્ય વિષયક અદભુત તથા ઉપયોગી જ્ઞાન તમામ ટ્રેનરોને આપવામાં આવ્યું હતું.

ટ્રેનિંગ દરમિયાન તમામ ટ્રેનરો માટે સવારે નાસ્તો, બપોરનું ભોજન તેમજ સાંજે ચા-નાસ્તાની વ્યવસ્થા કરવામાં આવી હતી. સમગ્ર કાર્યક્રમ ખૂબ જ સુવ્યવસ્થિત રીતે અને સફળતાપૂર્વક પૂર્ણ થયો હતો. આ રિક્રેશમેન્ટ ટ્રેનિંગથી તમામ ટ્રેનરોને નવું જ્ઞાન પ્રાપ્ત થયું તેમજ યોગ શિક્ષણમાં વધુ પ્રેરણા અને ઉત્સાહનો અનુભવ થયો હતો.

હોવાનું ટ્રેનરો દ્વારા વ્યક્ત કરવામાં આવ્યું હતું. ગુજરાત રાજ્ય યોગ બોર્ડના જામનગર જિલ્લાના કોર્ડિનેટર હર્ષિતા મહેતાની અધ્યક્ષતામાં યોજાયેલા સમગ્ર કાર્યક્રમના સફળ આયોજન બદલ ગુજરાત રાજ્ય યોગ બોર્ડનો આભાર વ્યક્ત કરવામાં આવ્યો હતો.

# જામનગર એનસીસી ગ્રુપ હેડક્વાર્ટરની ચાર કેડેટ્સ જયપુર આર્મી ડે પરેડમાં સામેલ

જામનગર : ભારતીય થલસેનાના ચોરવ અને સાહસને પ્રદર્શિત કરતી પરેડ આર્મી ડેના રોજ જયપુર ખાતે ભવ્ય રીતે આયોજિત કરવામાં આવી હતી. આ આર્મી ડે પરેડમાં ઉત્તર પ્રદેશ, ગુજરાત, પંજાબ-હરિયાણા - હિમાચલ તેમજ રાજસ્થાન એનસીસી ડાયરેક્ટરેટના કેડેટ્સે ભાગ લીધો હતો. જેમાં જામનગર એનસીસી ગ્રુપ હેડ ક્વાર્ટર અંતર્ગતના ૩૬ ગુજરાત એનસીસી બટાલિયન ભુજના તોલાણી કોમર્સ કોલેજ ભુજની ચાર કેડેટ્સે ગૌરવપૂર્ણ રીતે ભાગ લીધો હતો. સિનિયર અન્ડર ઓફિસર



જોજા હીનાબા અનિરુદ્ધસિંહ, કેડેટ પ્રજાપતિ નિકિતા કરશનભાઈ, કેડેટ ગોસ્વામી નંદની સુરેશગીરી અને કેડેટ બાલિયા રિયા હિતેશભાઈ જયપુરની આર્મી ડે પરેડની ગૌરવપૂર્ણ શ્રાવણમાં સંમિલિત રહ્યા હતા. ૩૬ ગુજરાત એનસીસી બટાલિયન ભુજના કમાન્ડિંગ ઓફિસર કર્નલ વિકાસ પ્રભાકરે આ તમામ કેડેટ્સને આર્મી ડે પરેડમાં ભાગ લેવા બદલ અભિનંદન પાઠવ્યા હતા અને રાષ્ટ્ર સેવા માટે પ્રોત્સાહિત કર્યા હતા.

એક જ વિષયને લગતી રજુઆત કરી શકશે. સામુહિક રજુઆતો કરી શકશે નહીં. (૫) તાલુકા સ્વાગત હોવી જોઈએ, અને તે અરજીની તારીખે અનિર્ણિત રહેલી હોવી જોઈએ. તો જ આ કાર્યક્રમમાં અરજી સ્વીકારવામાં આવશે. (૨) કાર્યક્રમમાં તાલુકા કક્ષાના અધિકાર હેઠળ તેમની અરજ મામલતદાર લઈ શકાય, તેવા પ્રશ્નો જ હોવા જોઈએ. (૩) કાર્યક્રમમાં અરજદાર જાતે રૂબરૂ પોતાના પ્રશ્નની જ આધાર-પુરાવા સાથે રજુઆત કરી શકશે. (૪) કાર્યક્રમમાં અરજદાર

# ધરમપુર ઢાંતા ટોલનાકા ખાતે નેશનલ હાઈવે પર સલામતી માટે હેલ્મેટ વિતરણ કરાઈ



ધરમપુર : વર્ષ ૨૦૨૬ના પ્રથમ દિવસે નાગરિકોમાં માર્ગ સલામતી માટે જાગૃતતા કેળવવાઈ તેવા ઉમદા આશયથી નેશનલ હાઈવે ઓથોરિટી ઓફ ઈન્ડિયા અને ડિસ્ટ્રીક્ટ રોડ સેફ્ટી કમિટી સભ્યો દ્વારા દેવભૂમિ ઢાંતા જિલ્લાના ખંભાળિયા સ્થિત ધરમપુર - ઢાંતા ટોલ નાકા ખાતે વાહનચાલકોને હેલ્મેટ વિતરિત કરી માર્ગ સલામતી અંગેની સમજ પૂરી પાડવામાં આવી હતી. આ તકે પ્રાંત અધિકારી કે.કે.કરમટા સહિત ડિસ્ટ્રીક્ટ રોડ સેફ્ટી કમિટીના સભ્યો તથા નેશનલ હાઈવે ઓથોરિટી ઓફ ઈન્ડિયાના અધિકારીઓ ઉપસ્થિત રહ્યા હતા.

# ધ્રોલ તાલુકા સ્વાગત ફરીયાદ નિવારણ કાર્યક્રમ ૨૮ જાન્યુઆરીએ યોજાશે

જામનગર : "સ્વાગત ફરીયાદ નિવારણ કાર્યક્રમ"ની રાજ્ય અને જિલ્લા કક્ષાએ મળેલી સફળતા બાદ મુખ્યમંત્રીએ ગુજરાત રાજ્યના નાગરિકોના ગામ કે તાલુકા કક્ષાના પ્રશ્નો અસરકારક અને ન્યાયિક રીતે હલ થાય તે માટે તાલુકા કક્ષાએ "તાલુકા સ્વાગત ફરીયાદ નિવારણ કાર્યક્રમ" યોજવાનું સૂચન કર્યું છે. જે અનુસાર ધ્રોલ તાલુકામાં સ્વાગત ફરીયાદ નિવારણ કાર્યક્રમ આગામી તા. ૨૮-૦૧-૨૦૨૬ના રોજ સવારના ૧૧ કલાકથી

કાર્યક્રમ પૂર્ણ થાય ત્યાં સુધી મુખ્ય કારોબારી અધિકારી જાડાના અધ્યક્ષસ્થાને મદદનીશ કલેક્ટર કચેરી ધ્રોલના મિટિંગ હોલમાં યોજવામાં આવશે. તેથી આગામી તા. ૨૨-૧-૨૦૨૬ પહેલા અરજદારોએ તાલુકા સ્વાગત કાર્યક્રમના મથાળા હેઠળ તેમની અરજ મામલતદાર અને એકિઝક્યુટિવ મેજિસ્ટ્રેટ, ધ્રોલને મોકલી દેવાની રહેશે. અરજ મોકલતી વખતે અરજદારોએ અંગ્રે જણાવેલી તમામ બાબતોનું પાલન કરવાનું

રહેશે. જે અન્વયે, (૧) તાલુકા કક્ષાએ તાલુકાના જવાબદાર અધિકારીને પ્રથમ અરજ કરેલી હોવી જોઈએ, અને તે અરજીની તારીખે અનિર્ણિત રહેલી હોવી જોઈએ. તો જ આ કાર્યક્રમમાં અરજ સ્વીકારવામાં આવશે. (૨) કાર્યક્રમમાં તાલુકા કક્ષાના અધિકાર હેઠળ તેમની અરજ મામલતદાર લઈ શકાય, તેવા પ્રશ્નો જ હોવા જોઈએ. (૩) કાર્યક્રમમાં અરજદાર જાતે રૂબરૂ પોતાના પ્રશ્નની જ આધાર-પુરાવા સાથે રજુઆત કરી શકશે. (૪) કાર્યક્રમમાં અરજદાર

એક જ વિષયને લગતી રજુઆત કરી શકશે. સામુહિક રજુઆતો કરી શકશે નહીં. (૫) તાલુકા સ્વાગત હોવી જોઈએ, અને તે અરજીની તારીખે અનિર્ણિત રહેલી હોવી જોઈએ. તો જ આ કાર્યક્રમમાં અરજ સ્વીકારવામાં આવશે. (૨) કાર્યક્રમમાં તાલુકા કક્ષાના અધિકાર હેઠળ તેમની અરજ મામલતદાર લઈ શકાય, તેવા પ્રશ્નો જ હોવા જોઈએ. (૩) કાર્યક્રમમાં અરજદાર જાતે રૂબરૂ પોતાના પ્રશ્નની જ આધાર-પુરાવા સાથે રજુઆત કરી શકશે. (૪) કાર્યક્રમમાં અરજદાર

# પૂર્વ કૃષિમંત્રી અને બિલ્ડરને બદનામ કરવાના પ્રકરણમાં વધુ એકની ધરપકડ



જામનગર : જામનગરના અગ્રણી બિલ્ડર જમનભાઈ ફળદુ અને તેમના પુત્રને સોશિયલ મીડિયામાં બદનામ કરવાનું કાવતરું રચવા અંગે બે આઈડી ધારકો સામે પોલીસ ફરિયાદ નોંધાવી હતી. ત્યારબાદ પૂર્વ કૃષિમંત્રી અને જામનગર ગ્રામ્ય વિસ્તારના ધારાસભ્ય રાઘવજીભાઈ પટેલે પણ સાયબર ક્રાઈમ પોલીસ મથકનો સંપર્ક સાધ્યો હતો, અને પોતાને સોશિયલ મીડિયાના માધ્યમથી બદનામ કરનાર કે સંબંધ અને ઈન્સ્ટાગ્રામની આ ઈડી. ના ધારક સામે ફરિયાદ નોંધાવી હતી.

આ ઉપરાંત જામનગરના અન્ય એક બિલ્ડર સિત પરમારે પણ સાયબર ક્રાઈમ પોલીસ મથકમાં વિશાલ કણસાગરા નામની આઈડીના ધારક સામે પોતાની પાસે બંડૂશી માંગવા સંદર્ભે અને સોશિયલ મીડિયામાં બદનામ કરવા અંગેની ફરિયાદ નોંધાવી હતી.

તેને જામનગર પંચકની તમામ માહિતી ધ્રોલમાં રહેતો રાજેન્દ્રસિંહ સોલંકી નામના સાગરિત પુરી પાડતો હોવાનું કબૂલ્યું હતું. જથી જામનગર સાઈબર ક્રાઈમ પોલીસ ની ટીમે ધ્રોળના વતની રાજેન્દ્રસિંહ સોલંકીની ધરપકડ કરી લીધી છે, અને અદાલત સમક્ષ રજૂ કરી તેને પણ બે દિવસના રિમાન્ડ પર લીધો છે. આ પ્રકરણમાં અત્યાર સુધીમાં કુલ ચાર આરોપીઓની ધરપકડ થઈ ચૂકી છે, અને પાંચ મોબાઈલ ફોન કબજે કરી લેવાય છે. જે તમામની ડીટેલ મેળવવા માટેની કાર્યવાહી ચાલી રહી છે.

# ઓખામાં આવતીકાલે શ્રી રામદેવજી મહારાજનો પાટોત્સવ અને લોકડાયરો



ઓખા : ઓખાનાં સાગર ભુવન ખાતે આગામી ૨૦ જાન્યુઆરીને મંગળવારે શ્રી રામદેવજી મહારાજનો પાટોત્સવ, લોકડાયરો અને પ્રસાદીનું આયોજન કરવામાં આવેલ છે. લોકડાયરોમાં મહેશ્વરી વાઝા (બાળ કલાકાર), મેનાબેન વાઝા જગદીશ જોશી, મિયાજરબા સુમશિયા, મનુ મહારાજ અને દિનેશ બાર્યા જેવા કલાકારો સંગીતમય શૈલી માં ભજન દુહા છંદ ની રમઝટ બોલાવશે. આ સમગ્ર આયોજન ખારવા સમાજનાં સભ્યો દ્વારા કરાયેલ છે.

# જામનગરમાં ક્રિકેટના સદ્ગામમાં એક વર્ષથી ફરાર આરોપીને ઝડપાયો

જામનગર : જામનગરમાં ક્રિકેટના સદ્ગામ ગુનામાં છેલ્લા એક વર્ષથી નાસ્તા ફરતા આરોપીને પોલીસે ઝડપી પાડ્યો છે.



જામનગરના સીટી સી. ડિવિઝન પોલીસ સ્ટેશનમાં એક વર્ષ પહેલાં ક્રિકેટના સદ્ગામ ગુનો નોંધાયો હતો. જે ગુનામાં એક વિરુભા દિલાવરસિંહને રાજકોટથી પકડી પાડવામાં આવ્યો છે. અને જરૂરી કાર્યવાહી માટે સીટી સી. ડિવિઝન પોલીસ સ્ટેશનને સોંપી આપેલ છે. આ કામગીરી પેરોલ ક્લૉક સ્વડોડના પોલીસ સબ ઈન્સ્પેક્ટર પી.એન. મોરી તથા તેઓના સ્ટાફ દ્વારા કરવામાં આવી હતી.

# જામનગર પત્રકાર મંડળ દ્વારા તેજસ્વી તારલાઓનો સન્માન સમારોહ યોજાયો

જામનગર : જામનગર શહેરના પત્રકારત્વ ક્ષેત્રે ૫૦ વર્ષ થી કાર્યરત અને સૌથી જૂની સંસ્થા એવી જામનગર પત્રકાર મંડળ દ્વારા મંડળ ના સભ્યો ના તેજસ્વી વિદ્યાર્થી સન્માન સમારોહનું આયોજન કરવામાં આવ્યું હતું.



જામનગર શહેરમાં આતિથ્ય રેસ્ટોરન્ટ ખાતે આયોજિત આ સન્માન સમારોહમાં ધોરણ ૧ થી ૧૨ અને તેનાથી પણ ઉચ્ચ અભ્યાસમાં સારું પરિણામ લાવનાર ૧૮ જેટલા વિદ્યાર્થીઓને સન્માન પત્ર અને રોકડ પુરસ્કાર આપી પ્રોત્સાહિત કરવામાં આવ્યા હતા. આ પ્રસંગે જામનગર જિલ્લા ભાજપ પ્રમુખ ડૉ. વિનોદભાઈ ભંડેરી, શહેર અધ્યક્ષ બીનાબેન કોડારી, જિલ્લા ભાજપ મહામંત્રી દિલીપભાઈ ભોજાણી, શહેર ભાજપ મહામંત્રી વિજયસિંહ જેઠવા અને મેરામણભાઈ ભાટ્ટે, જામનગર પત્રકાર મંડળના પ્રમુખ ભરતભાઈ રાવલ, ઉપપ્રમુખ સંજયભાઈ જાની, મંત્રી કિંજલભાઈ કારસરીયા, ખજાનચી સુચિતભાઈ બારડ સહિતના મહાનુભાવો ઉપસ્થિત રહ્યા હતા. તેમજ મંડળના સભ્યો પરિવાર સહિત ઉપસ્થિત રહ્યા હતા.

# સમૂહભોજનમાં ૧૮ હજારથી વધુ આહીર જ્ઞાતિજનોએ પ્રસાદ ગ્રહણ કરી શિસ્તતાના દર્શન કરાવ્યા

મોટી સંખ્યામાં લોકોએ આશરાનો ધર્મ આહીર નાટક હોશભેર નિહાળ્યું, ઉપર બોટલ જેટલું ધીંગુ રક્તદાન

જામનગર : જામનગર આહીર સમાજને આંગણે આહીર યુવા ગ્રુપ દ્વારા આયોજિત મકરસંક્રાંતિના અવસરે સમૂહભોજન, રક્તદાન કેમ્પ અને આશરાનો ધર્મ આહીર એ તિહાસિક નાટકની પ્રસ્તુતિ સહિતના કાર્યક્રમ ઉજવાયા હતાં. સંસ્કૃતિ, સેવા, સંગઠન અને ઈતિહાસના સમન્વય સમાન ત્રિવેણી સંગમ કાર્યક્રમ ઉજવાયો હતો. 'અગ્ર ભેગા તેના મન ભેગા'ના ભાવ સાથે સમૂહભોજનમાં અંદાજિત ૧૮ હજારથી વધુ જ્ઞાતિજનોએ પ્રસાદ ગ્રહણ કરી શિસ્તતાના દર્શન કરાવ્યા હતા.

જામનગર આહીર સમાજ અને આહીર યુવા ગ્રુપ દ્વારા આગામી તા. ૧૪-૧-૨૦૨૬ ને બુધવાર, મકરસંક્રાંતિના પાવન પર્વ પર સમૂહભોજન અને રક્તદાન કેમ્પ સાથે આશરા ધર્મની ઐતિહાસિક ગૌરવવંતી જીવનગાથા આધારિત સિનેમેટિક મેગા નાટક આશરાનો ધર્મ આહીર નાટક પ્રસ્તુત કરવા સહિતના ત્રિવેણી સંગમ સમાન કાર્યક્રમ ઉજવાયા હતા. જેમાં સાંસદ શ્રી પૂનમબેન માડમ, પૂર્વ કોલેજ શ્રી પૂનમબેન માડમ, પૂર્વસાંસદ વિક્રમભાઈ માડમ, ધારાસભ્ય શ્રી હેમંતભાઈ ખવા, સમાજના પીઠ અગ્રણી ભીષુભાઈ વાસોતરીયા, આહિર સમાજના પ્રમુખ રણમલભાઈ કાંબરિયા, મુળુભાઈ કંડોરીયા, પ્રવીણભાઈ માડમ, કરસનભાઈ કરમુર, દેવશીભાઈ પોસ્તરિયા, લખમણભાઈ બોદર, રામદે ભાઈ

કંડોરીયા, મારખીભાઈ વસરા, મેરામણભાઈ ભાટ્ટે, વશરામભાઈ રાઠોડ, સંજય ભાઈ મૈયડ, એડવોકેટ વી. એચ. કનારા, હરદાસભાઈ કંડોરીયા, હેમંતભાઈ અંબાલિયા, કોર્પોરેટર કિંસનભાઈ માડમ, રાહુલભોરીયા, જ્યોતિબેન ભારવાડિયા અને અમિતાબેન બંધિયા મહિલા પ્રમુખ વીજીબેન ભાદરકા, યદુવંશી પરિવારના રમેશ ચાવડા સહિતના અગ્રણીઓના હસ્તે રક્તદાન કેમ્પનો પ્રારંભ કરવામાં આવ્યો હતો. જેમાં જામનગર શહેરના ખૂણે ખૂણેથી સમાજના યુવાઓ અને આગેવાનો ઉમટી પડ્યા હતા. મહામૂલી માનવ જિંદગી મહાવવાના ઉદ્દેશ સાથે ઉપર બોટલ જેટલું ધીંગુ રક્તદાન થાયું હતું. ત્યારબાદ દર વખતની

માફક આ વખતે પણ પરંપરાગત રીતે સમૂહ ભોજનનું આયોજન કરવામાં આવ્યું હતું જેમાં શિસ્તબંધ રીતે ૧૮,૦૦૦ થી વધુ જ્ઞાતિજનોએ પ્રસાદ ગ્રહણ કરી આહીર સમાજની પરંપરાને સવાઈ કરી હતી. આ કાર્યક્રમ સમાજ અને રાષ્ટ્ર માટે પ્રેરણારૂપ બને તેવા લક્ષ્ય સાથે "આહીર વીર દેવાયત બોદર" ના આશરા ધર્મની ઐતિહાસિક ગૌરવવંતી જીવનગાથા આધારિત સિનેમેટિક મેગા નાટક "આશરાનો ધર્મ આહીર"નો પણ રાત્રે ૯:૩૦ કલાકે યોજાયો હતો. માલદેભાઈ આહીર, કસુંબલ કલાવુંદે-ઉપલેટા દ્વારા જામનગરની ધરતી પરના પ્રસ્તુત થયેલા આ ઐતિહાસિક નાટકને મોટી સંખ્યામાં લોકોએ ખુમારી સાથે નિહાળ્યું હતું.

જામનગર આહીર યુવા ગ્રુપના કાનભાઈ કરંગીયા, હિતેશ ગાગલીયા, રાજુ ચોયા, રામસી કંડોરીયા, જેસા ચાવડા, સામત જોગલ, ભેડિયાવાદર, નિલેશ કનારા, અનિલ કંડોરીયા, વિજય કરમુર, જયેશ નંદાણીયા, હિતેશ કનારા, દેવા બંધિયા, નિલેશ કંડોરીયા, નારણભાઈ પોપાનિયા, લખન ડાંગર, દિપક ઝાટીયા, હેમન ચાવડા, વિજય બોદર, લાલાભાઈ, સંજય રાવલિયા, રાજુ અંબાલિયા, મહેશ ડાંગર, સહિતનાએ આ ત્રિવેણી કાર્યક્રમને સફળ બનાવવા જહેમત ઉઠાવી હતી. તેમ આહીર યુવા ગ્રુપ પ્રમુખ સંજય કાંબરીયા અને મીડિયા ઈન્ચાર્જ સુરેશ વસરા તેમજ મહેશ નંદાણીયાની યાદીમાં જણાવ્યું છે.

